

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం

॥ తృతీయస్కంధే సప్తదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ తృతీయస్కంధే సప్తదశోఽధ్యాయః ॥

మైత్రేయ ఉవాచ

నిశమ్యాత్మభువా గీతం కారణం శంకయోజ్ఞితాః ।

తతః సర్వే న్యవర్తంత త్రిదివాయ దివౌకసః ॥ 1 ॥

దితిస్తు భర్తురాదేశాదపత్యపరిశంకినీ ।

పూర్ణే వర్షశతే సాధ్వీ పుత్రౌ ప్రసుషువే యమౌ ॥ 2 ॥

ఉత్పాతా బహవస్తత్ర నిపేతుర్జాయమానయోః ।

దివి భువ్యంతరిక్షే చ లోకస్యోరుభయావహాః ॥ 3 ॥

సహచలా భువశ్చేలుర్దిశః సర్వాః ప్రజజ్వలుః ।

సోల్కాశ్చాశనయః పేతుః కేతవశ్చార్తిహేతవః ॥ 4 ॥

వవౌ వాయుః సుదుఃస్పర్శః పూత్కారానీరయన్ ముహుః ।

ఉన్మూలయన్నగపతీన్ వాత్యానీకో రజోధ్వజః ॥ 5 ॥

ఉద్ధసత్తడిదంభోదఘటయా నష్టభాగణే ।

వ్యోమ్ని ప్రవిష్టతమసా న స్మ వ్యాదృశ్యతే పదం ॥ 6 ॥

చుక్రోశ విమనా వార్ధిరుదూర్మిః క్షుభితోదరః ।

సోదపానాశ్చ సరితశ్చక్షుభుః శుష్కపంకజాః ॥ 7 ॥

ముహుః పరిధయోఽభూవన్ సరాహ్వోః శశిసూర్యయోః |
నిర్ఘాతా రథనిర్ఘాదా వివరేభ్యః ప్రజజ్ఞిరే || 8 ||

అంతగ్రామేషు ముఖతో వమంత్యో వహ్నిముల్బణం |
సృగాలోలూకటంకారైః ప్రణేదురశివం శివాః || 9 ||

సంగీతవద్రోదనవదున్నమయ్య శిరోధరాం |
వ్యముంచన్ వివిధా వాచో గ్రామసింహస్తతస్తతః || 10 ||

ఖరాశ్చ కర్కశైః క్షత్తః ఖురైర్ఘ్నంతో ధరాతలం |
ఖార్యారరభసా మత్తాః పర్యధావన్ వరూథశః || 11 ||

రుదంతో రాసభత్రస్తా నీడాదుదపతన్ ఖగాః |
ఘోషేఽరణ్యే చ పశవః శకృన్నూత్రమకుర్వత || 12 ||

గావోఽత్రసన్నస్పగ్ధోహస్తోయదాః పూయవర్షిణః |
వ్యరుదన్ దేవలింగాని ద్రుమాః పేతుర్వినానిలం || 13 ||

గ్రహాన్ పుణ్యతమానన్యే భగణాంశ్చాపి దీపితాః |
అతిచేరుర్వక్తగత్యా యుయుధుశ్చ పరస్పరం || 14 ||

దృష్ట్వాన్యాంశ్చ మహోత్పాతానతత్తత్త్వవిదః ప్రజాః |
బ్రహ్మపుత్రాన్యతే భీతా మేనిరే విశ్వసంప్లవం || 15 ||

తావాదిదైత్యౌ సహసా వ్యజ్యమానాత్మపౌరుషౌ |
వవృధాతేఽశ్వసారేణ కాయేనాద్రిపతీ ఇవ || 16 ||

దివిస్సృశౌ హేమకిరీటకోటిభిః
నిరుద్ధకాఘౌ స్ఫురదంగదాభుజౌ |
గాం కంపయంతౌ చరణైః పదే పదే
కట్యా సుకాంచ్యార్కమతీత్య తస్థతుః || 17 ||

ప్రజాపతిర్నామ తయోరకార్షీద్ -

యః ప్రాక్ స్వదేహాద్యమయోరజాయత |

తం వై హిరణ్యకశిపుం విదుః ప్రజా

యం తం హిరణ్యాక్షమసూత సాగ్రతః || 18 ||

చక్రే హిరణ్యకశిపుర్దోర్భ్యాం బ్రహ్మవరేణ చ |

వశే సపాలాన్ లోకాన్స్త్రీనకుతోమృత్యురుద్ధతః || 19 ||

హిరణ్యాక్షోఽనుజస్తస్య ప్రియః ప్రీతికృదన్వహం |

గదాపాణిర్ద్రివం యాతో యుయుత్సర్మ్యగయన్ రణం || 20 ||

తం వీక్ష్య దుఃసహజవం రణత్కాంచననూపురం |

వైజయంత్యా స్రజా జుష్టమంసన్యస్తమహాగదం || 21 ||

మనోవీర్యవరోత్సిక్తమస్పృణ్యమకుతోభయం |

భీతా నిలిల్విరే దేవాస్తార్క్ష్యత్రస్తా ఇవాహయః || 22 ||

స వై తిరోహితాన్ దృష్ట్వా మహాసా స్వేన దైత్యరాట్ |

సేంద్రాన్ దేవగణాన్ క్షీబానపశ్యన్ వ్యనదద్ భృశం || 23 ||

తతో నివృత్తః క్రీడిష్యన్ గంభీరం భీమనిస్వనం |

విజగాహే మహాసత్త్వో వార్ధిం మత్త ఇవ ద్విపః || 24 ||

తస్మిన్ ప్రవిష్టే వరుణస్య సైనికా

యాదోగణాః సన్నధియః ససాధ్వసాః |

అహన్యమానా అపి తస్య వర్చసా

ప్రధర్షితా దూరతరం ప్రదుద్రువుః || 25 ||

స వర్షపూగానుదధౌ మహాబల -

శ్చరన్మహోర్మింఛ్వసనేరితాన్ ముహుః |

మౌర్యాభిజఘ్న గదయా విభావరీ -
మాసేదివాంస్తాత పురీం ప్రచేతసః || 26 ||

తత్రోపలభ్యాసురలోకపాలకం
యాదోగణానామృషభం ప్రచేతసం |
స్మయన్ ప్రలబ్ధం ప్రణిపత్య నీచవ -
జ్జగాద మే దేహ్యాధిరాజ సంయుగం || 27 ||

త్వం లోకపాలోఽధిపతిర్బృహచ్ఛ్రవా
వీర్యాపహో దుర్మదవీరమానినాం |
విజిత్య లోకేఽఖిలదైత్యదానవాన్
యద్రాజసూయేన పురాయజత్ప్రభో || 28 ||

స ఏవముత్సిక్తమదేన విద్విషా
దృఢం ప్రలబ్ధో భగవానపాం పతిః |
రోషం సముత్థం శమయన్ స్వయా ధియా
వ్యవోచదంగోపశమం గతా వయం || 29 ||

పశ్యామి నాన్యం పురుషాత్పురాతనాత్
యః సంయుగే త్వాం రణమార్గకోవిదం |
ఆరాధయిష్యత్యసురర్షభేహి తం
మనస్వినో యం గృణతే భవాదృశాః || 30 ||

తం వీరమారాదభిపద్య విస్మయః
శయిష్యసే వీరశయే శ్వభిర్వృతః |
యస్త్యద్విధానామసతాం ప్రశాంతయే
రూపాణి ధత్తే సదనుగ్రహేచ్ఛయా || 31 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం
తృతీయస్కంధే హిరణ్యాక్షదిగ్విజయే సప్తదశోఽధ్యాయః ||